

बदायूँ जनपद के कृषकों एवं कृषक महिलाओं का कृषि विज्ञान केन्द्र, बरेली में शैक्षणिक भ्रमण कार्यक्रम का आयोजन

बदायूँ जनपद के कृषकों एवं कृषक महिलाओं का नेशनल मिशन ऑन एग्रीकल्चर एक्सटेंशन एण्ड टेक्नॉलॉजी के अन्तर्गत कृषि विज्ञान केन्द्र, भाकृअनुप-भारतीय पशु चिकित्सा अनुसंधान संस्थान इज्जतनगर, बरेली में (उत्तर प्रदेश में ही) शैक्षणिक भ्रमण कार्यक्रम का आयोजन किया गया। इस कार्यक्रम के अन्तर्गत श्री राकेश पाण्डे, विषय वस्तु विशेषज्ञ (फसल विज्ञान) ने सभी आगन्तुकों का संस्थान में आगमन पर हार्दिक स्वागत किया। इसके पश्चात उन्होंने संस्थान में होने वाले कार्यों तथा संस्थान द्वारा विकसित तकनीकों के देते हुये, कृषि विज्ञान केन्द्र द्वारा वर्तमान में किए जा रहे कार्यों सम्बन्ध में भी विस्तार से जानकारी दी। उन्होंने वर्तमान में खेतों में खड़ी फसलों गेहूँ, सरसों, मसूर आदि से अधिक लाभ प्राप्त करने के लिए उपयोगी तकनीकों के सम्बन्ध में चर्चा की।



डॉ॰ रंजना गुप्ता, गृह विज्ञान इकाई ने उपस्थित महिलाओं को समूह में किए जाने वाले विभिन्न कार्यों जैसे फल-सब्जी परिरक्षण, मूल्य संवर्धन, ऑन फार्म गतिविधियों, ऑफ फार्म गतिविधियों आदि के सम्बन्ध में विस्तार से जानकारी देते हुये तैयार उत्पादों की ग्रेडिंग, पैकिंग, ब्रांडिंग तथा विपणन के सम्बन्ध विस्तार से जानकारी दी। उन्होंने बताया की समूह बनाकर महिलायें किसी भी कार्य को करने के लिए अपने जनपद के कृषि विज्ञान केन्द्र से प्रशिक्षण तथा बैंक से आर्थिक सहायता प्राप्त करके कार्य आरम्भ कर सकती हैं। वर्तमान समय में मौसमी कार्यों जैसे त्योहारों के लिए आवश्यक सामग्री (दिये, मोमबत्ती, गुलाल, आलू के चिप्स, होली के नमकीन व्यंजन, होली-दीवाली पर आवश्यक सजावट की सामग्री), दैनिक उपयोग की सामग्री (हैंड वाश, सर्फ) को समूह के माध्यम से करके अच्छी आय प्राप्त कर सकती हैं।

डॉ॰ अमित पिप्पल, फार्म प्रबन्धक, कृषि विज्ञान केन्द्र ने सभी कृषकों तथा कृषक महिलाओं को संस्थान के म्यूजियम तथा कृषि विज्ञान केन्द्र का भ्रमण कराया तथा फार्म पर प्रदर्शित तकनीकों की जानकारी दी।

